



» મેક્સિકોમાં પામ સન્ડેના પવિત્ર અવસરે પક્ષીઓ વેચનારા વિકેતાઓ, જેઓ સ્થાનિક સ્ટેરે 'પાજારેસો' (Pajareros) તરીકે ઓળખાય છે, તેમની પરંપરાગત વાર્ષિક પદયાત્રા શ્રદ્ધાભેર ચોલાઈ હતી. સમગ્ર મેક્સિકોમાંથી આવેલા આ વિકેતાઓ મેક્સિકો સિટીના રસ્તાઓ પર ૧૦-૧૦ ફૂટ ઊંચા પાંજરાઓના મિનારા માથે કે ખભા પર ઉઠાવીને પ્રસિદ્ધ 'એસિલિકા ઓફ ગુઆડાલુપે' ખાતે પહોંચ્યા હતા. આ પદયાત્રાની ખાસિયત એ હતી કે પક્ષીઓના આ પાંજરાઓને રંગબેરંગી ફૂલો, ચમકતી પક્ષીઓ અને મેક્સિકોના આરાધ્ય દેવી 'વર્જિન ઓફ ગુઆડાલુપે'ની તસવીરોથી ભવ્ય રીતે સજાવવામાં આવ્યા હતા. લાલ કાર્ડિનલ, લીલા અને વાદળી પેરાકીટ્સ અને રંગબેરંગી ફિચ જેવા પક્ષીઓના મધુર અવાજથી મેક્સિકો સિટીના રસ્તાઓ ગુંગુ ઉઠ્યા હતા. પેટીઓથી ચાલી આવતી આ પરંપરામાં વિકેતાઓ પોતાના પરિવાર અને પક્ષીઓ સાથે માર્ગી સુધી ચાલીને માતાના આશીર્વાદ લેવા પહોંચે છે. બેકે, તાજેતરના વર્ષોમાં વચ્ચેથી સંસ્કારણના કડક નિયમો અને પ્રાણી અધિકાર સંગઠનોના વિરોધને કારણે આ પરંપરા ધીમે ધીમે લુપ્ત થઈ રહી હોવાની ચિંતા પણ વિકેતાઓએ વ્યક્ત કરી હતી.

નીતીશ કુમારના રાજીનામા બાદ બિહારમાં નવા મુખ્યમંત્રી અંગે અટકળો

દાયકાઓ પછી બિહારમાં ભાજપનો પોતાનો મુખ્યમંત્રી બને તેવી પ્રબળ શક્યતા

આ રેસમાં ડેપ્યુટી સીએમ સમ્રાટ ચૌધરીનું નામ સૌથી આગળ બેકે કેન્દ્રીય મંત્રી નિત્યાનંદનું નામ પણ ચર્ચામાં

સૌને ચોકાવી દીધા છે. તેમના નજીકના સાથીદારોના મતે, તેઓ મુખ્યમંત્રી તરીકેની તેમની ઈનિગ્સનો અંત લાવવા માંગે છે. જોકે, એવી પણ ચર્ચા છે કે તેઓ બંધારણીય જોગવાઈ મુજબ ધારાસભ્ય ન હોવા છતાં આગામી ૬ મહિના સુધી પદ પર રહી શકે છે, પરંતુ સૂત્રોના જણાવ્યા અનુસાર ૧૪ એપ્રિલ (અધિક માસ ઉતર્યા બાદ) સત્તા પરિવર્તન આવી શકે છે.

બીજી બાજુ, ભાજપ છાવણીમાં ઉત્સાહ જોવા મળી રહ્યો છે કારણ કે દાયકાઓ પછી બિહારમાં ભાજપનો પોતાનો મુખ્યમંત્રી બને તેવી પ્રબળ શક્યતા છે. આ રેસમાં ડેપ્યુટી સીએમ સમ્રાટ ચૌધરીનું નામ સૌથી આગળ છે. તેઓ 'કોઈરી' (ઓબીસી) સમાજમાંથી આવે છે, જે બિહારના રાજકારણમાં મોટું પ્રભુત્વ ધરાવે છે. સમ્રાટ ચૌધરીને મુખ્યમંત્રી બનાવીને

ભાજપ પછાત વર્ગના મતો પર પોતાની પકડ મજબૂત કરવા માંગે છે. જોકે ભાજપના ઘણા જૂના નેતાઓનું માનવું છે કે ચૌધરી પહેલાં બે દાયકા સુધી આરજેડી અને જેડી (યુ)માં રહ્યા હતા એટલે તેમને મુખ્યમંત્રી બનાવવા એવી શક્યતા ઓછી છે.

આ સિવાય કેન્દ્રીય મંત્રી નિત્યાનંદ રાયનું નામ પણ ચર્ચામાં છે, જેઓ અમિત શાહના નજીકના મનાય છે. જોકે, અંતિમ નિર્ણય દિલ્હી ડાયરેક્ટોરિયમ દ્વારા જ લેવામાં આવશે તેવું મનાઈ રહ્યું છે. રાજસ્થાનની જેમ અહીં પણ કોઈ ચોકાવનારું નામ સામે આવી શકે છે. બીજી તરફ, જેડીયુ નવા મંત્રીમંડળમાં મોટો હિસ્સો માગવાની નીતીશ કુમારના પુત્ર નિશાંત કુમાર, જેઓ તાજેતરમાં જ પક્ષમાં જોડાયા છે, તેમને નાયબ મુખ્યમંત્રી પદ માટે આગળ કરવામાં આવી શકે છે.



સોનમ કપૂર બીજી વાર બની મમ્મી, વાયુના ઘરે આવ્યો નાનો ભાઈ

મુંબઈ, તા. ૩૦: અભિનેત્રી સોનમ કપૂર અને આનંદ આહુજાના ઘરે ફરી એકવાર પારવું બંધાયું છે. ૨૧ માર્ચના રોજ સોનમ બીજા દીકરાની મમ્મી બની છે, જેની જાહેરાત તેણે ઇન્સ્ટાગ્રામ પર ભાલુક પોસ્ટ દ્વારા કરી હતી. બેકે એક પુત્રીની માતા બનાવાની તેની ઈચ્છા આ વખતે પણ અધૂરી રહી ગઈ છે. સોનમે પોસ્ટમાં લખ્યું કે તેમનો પરિવાર હવે ચાર સભ્યોનો થયો છે અને મોટો ભાઈ વાયુ નાના ભાઈના આગમનથી ખૂબ ખુશ છે. આ ખુશખબર મળતા જ કરીના કપૂર, દીવા મિર્ઝા અને પસિણીતી ચોપરા સહિતના સ્ટાર્સે સોશિયલ મીડિયા પર અભિનંદનની વર્ષા કરી છે.



દુરંધર પર મૌનની ચર્ચા વચ્ચે રણવીર-શાહરૂખે એક સાથે ફોટા પડાવ્યા

મુંબઈ, તા. ૩૦: મુંબઈમાં બિગ્બોસોન મોહિત કંબોજની દીકરી મિશ્કાના ગ્લેમરસ બર્થડે બેશમાં બોલિવૂડ સિતારાઓનો મેળાવડો બન્યો હતો. સોશિયલ મીડિયા પર 'દુરંધર'ની ધમાકેદાર સફળતા છતાં શાહરૂખ ખાનના મૌન વિશે જે અફવાઓ હતી, તેને એક વાયરલ ફોટોએ ઠંડી પાડી દીધી છે. રેડ ડ્રેસમાં સજ્જ શિવા શેહી સાથે ફિંગ ખાન અને રણવીરે ફૂલ અંદાજમાં પોઝ આપીને સાબિત કર્યું કે તેમની વચ્ચે બંધુ જ બંધાવે છે! પાર્ટીમાં રણવીર સિંહે સંજય દત્ત સાથે મળીને 'દુરંધર'નું ટાઇટલ ટ્રેક ગાઈને ધમાલ મચાવી હતી, જ્યાં અનંત અંબાણી અને રાધિકા મરંચંદ પણ હાજર હતા. ટૂંકમાં, આ રાત કુલ-ઓન મસ્તી અને સ્ટાર પાવરથી ભરપૂર હતી!



સલમાન સાઉથના દિગ્ગજ ડાયરેક્ટરની હાઈ-ઓક્ટેન એક્શન ફિલ્મમાં

મુંબઈ, તા. ૩૦: બોલીવૂડ સુપરસ્ટાર સલમાન ખાન ટૂંક સમયમાં સાઉથના રાષ્ટ્રીય પુરસ્કાર વિજેતા દિગ્ગજ વામશી પેડીપલ્લી અને નિર્માતા દિલ રાજુ સાથે નવી ફિલ્મમાં જોવા મળશે. આ ત્રણેય દિગ્ગજોએ સોશિયલ મીડિયા પર આ હાઈ-ઓક્ટેન એક્શન ડ્રામા પ્રોજેક્ટની જાહેરાત કરી છે, જેનું શૂટિંગ આવતા મહિનાથી શરૂ થશે. દિલ રાજુના 'શ્રી વેંકટેશ્વર ક્રિએશન્સ' બેનર હેઠળ બનાવવામાં આ ફિલ્મ સલમાનનો વામશી સાથેનો પ્રથમ સહયોગ છે. વામશી 'મહર્ષિ' અને 'વારિસુ' જેવી બ્લોકબસ્ટર ફિલ્મો માટે જાણીતા છે. સલમાન ખાનના ફેન્સમાં આ નવા પ્રોજેક્ટને લઈને ભારે ઉત્સાહ જોવા મળી રહ્યો છે.

કુવૈતમાં ઈરાની હુમલામાં ભારતીય નાગરિકનું મોત

દુબઈ, તા. ૩૦ (PTI): કુવૈતમાં પાવર અને વોટર ડિસેલિનેશન પ્લાન્ટ પર ઈરાની હુમલામાં એક ભારતીય નાગરિકનું મોત થયું છે. આ સાથે પશ્ચિમ એશિયામાં એક મહિના પહેલા શરૂ થયેલા સંઘર્ષમાં અત્યાર સુધીમાં જીવ ગુમાવનાર ભારતીય નાગરિકોની કુલ સંખ્યા આઠ થઈ ગઈ છે.

પાણી અને નવીનીકરણીય ઊર્જા મંત્રાલયે જણાવ્યું હતું કે, રવિવારે થયેલા હુમલામાં પ્લાન્ટની એક સર્વિસ બિલ્ડિંગને નુકસાન થયું છે. તેમ કુવૈતની સરકારી સમાચાર એજન્સી કુનાએ અહેવાલ આપ્યો છે. કુવૈતમાં ભારતીય દૂતાવાસે ભારતીય નાગરિકના મોતની પુષ્ટિ કરી છે. મિશને સોશિયલ મીડિયા પોસ્ટમાં જણાવ્યું હતું કે, કુવૈતમાં ભારતનું દૂતાવાસ ડિસેલિનેશન ફેસિલિટી પર થયેલા હુમલાને કારણે ભારતીય નાગરિકના દુ:ખદ અવસાન પર ઊંડી સંવેદના વ્યક્ત કરે છે.

૨૪ ફેબ્રુઆરીથી શરૂ થયેલા ઈરાન-અમેરિકા સંઘર્ષમાં જમીન પર કોઈ ભારતીયનું આ પાંચમું મૃત્યુ છે. (બાકીના ત્રણ મૃત્યુ સમુદ્રી જહાજો પર થયા હતા). કુવૈતના વીજળી,

સ્પેને અમેરિકી સૈન્ય વિમાનો માટે આકાશ અને સૈન્ય મથકોના દરવાજા બંધ કર્યા

ટ્રમ્પે સ્પેન સામે આર્થિક પ્રતિબંધો લાદવાની તથા વેપાર ઘટાડવાની ધમકી આપી



સ્પેન સરકારનું માનવું છે કે આ યુદ્ધ આંતરરાષ્ટ્રીય કાયદાની વિરુદ્ધ છે

મેડ્રીડ, તા. ૩૦: પશ્ચિમ એશિયાના સંઘર્ષ વચ્ચે સ્પેને અમેરિકા વિરુદ્ધ કડક વલણ અપનાવ્યું છે. સ્પેનના સંરક્ષણ મંત્રી માર્ગારિટા રોબલેસે સોમવારે જાહેરાત કરી હતી કે, ઈરાન પર હુમલામાં સામેલ અમેરિકી વિમાનો માટે સ્પેને પોતાનું હવાઈ ક્ષેત્ર બંધ કર્યું છે. આ ઉપરાંત સ્પેન સરકારે દક્ષિણ સ્પેનમાં આવેલા 'રોટા' અને મોરોન નામના મહત્વના સૈન્ય મથકો સહિત સંયુક્ત મથકોનો ઉપયોગ કરવા પર પ્રતિબંધ મૂક્યો છે. સંરક્ષણ મંત્રીએ મેડ્રીડમાં પત્રકારોને જણાવ્યું હતું કે, 'અમે ઈરાન સાથેના યુદ્ધ સંબંધિત કોઈ પણ કાર્યવાહી માટે સૈન્ય મથકો કે હવાઈ ક્ષેત્રના ઉપયોગની મંજૂરી આપતા નથી.' સ્પેનના આ

નિર્ણયને કારણે નાટો સભ્ય હોવા છતાં, અમેરિકી સૈન્ય વિમાનોએ હવે મધ્ય પૂર્વ તરફ જવા માટે સ્પેનનો રૂટ ટાળવો પડશે. જોકે, કટોકટીની સ્થિતિમાં આ પ્રતિબંધ લાગુ પડશે નહીં. સ્પેનના વડા પ્રધાન પેડ્રો સાંચેએ ઈરાન પરના અમેરિકી અને ઈઝરાયેલના હુમલાઓને 'બેજવાબદાર અને ગેરકાયદેસર' ગણાવ્યા છે. સ્પેન સરકારનું માનવું છે કે આ યુદ્ધ આંતરરાષ્ટ્રીય કાયદાની વિરુદ્ધ છે. સાંચેએ યુરોપના એવા ડાબેરી નેતા તરીકે ઊભરી આવ્યા છે જેઓ મધ્ય પૂર્વમાં અમેરિકા અને ઈઝરાયેલની સૈન્ય કાર્યવાહીનો સૌથી પ્રખર વિરોધ કરી રહ્યા છે.

બીજી તરફ, અમેરિકી પ્રમુખ ડોનાલ્ડ ટ્રમ્પે આ નિર્ણય સામે નારાજગી વ્યક્ત કરી છે અને સ્પેન સામે આર્થિક પ્રતિબંધો લાદવાની તથા વેપાર ઘટાડવાની ધમકી આપી છે. ટ્રમ્પે સ્પેનની ટીકા કરતા એમ પણ કહ્યું કે તે જીડીપીના ૫ ટકા સંરક્ષણ ખર્ચના નાટોના લક્ષ્યાંકને પૂર્ણ કરવામાં નિષ્ફળ રહ્યું છે. ઉલ્લેખનીય છે કે સાંચેએ સ્પષ્ટ કર્યું હતું કે સ્પેન માત્ર ૨.૧ ટકા જ ખર્ચ કરશે. આ વિવાદ છતાં, સ્પેનના અધિકારીઓ દાવો કરી રહ્યા છે કે બંને દેશો વચ્ચેના રાજદ્વારી સંબંધો હજુ સ્થિર છે.

છૂટાછેડાની અનોખી ઉજવણી : ૯ કિમીની દંડવત યાત્રા!

લગ્નજીવનથી માનસિક રીતે પડેશાન યુવકે માતાના મંદિરમાં બાધા માની હતી



લખનઉ, તા. ૩૦: ઉત્તર પ્રદેશના બસ્તી જિલ્લામાં એક ચોકાવનારો કિસ્સો સામે આવ્યો છે, જ્યાં એક યુવકે તેના લગ્નજીવનના અંતની ઉજવણી કરવા માટે ૯ કિલોમીટર લાંબી દંડવત યાત્રા કરી હતી. સોન્હા પોલીસ સ્ટેશન વિસ્તારના યોગેશ નામના આ યુવકે લગ્નજીવનમાં ચાલી રહેલા વિખવાદોથી કંટાળીને આ અનોખી બાધા માની હતી. યોગેશના લગ્ન માત્ર બે વર્ષ પહેલા

થયા હતા, પરંતુ શરૂઆતથી જ દંપતી વચ્ચે અવારનવાર ઝઘડા થતા હતા, જેના કારણે તે માનસિક રીતે ખૂબ પરેશાન રહેતો હતો. આ તણાવમાંથી મુક્ત મેળવવા તેણે ભાનપુરના પ્રસિદ્ધ બડવા માતા મંદિરમાં બાધા માની હતી કે જો તેને આ લગ્નમાંથી છૂટકારો

મળશે, તો તે પોતાના ગામથી મંદિર સુધી દંડવત પ્રણામ કરતા યાત્રા કરશે. તાજેતરમાં કાયદાકીય રીતે છૂટાછેડા મળતા જ તેણે પોતાની બાધા પૂરી કરવાનું નક્કી કર્યું. ભારે ગરમીમાં અન્ન-જળના ત્યાગ સાથે તેણે સવારે આ કઠિન યાત્રા શરૂ કરી હતી.



શ્રી યુ. એન. મહેતા, સંસ્થાપક
૧૪ જાન્યુઆરી, ૧૯૨૪ - ૩૧ માર્ચ, ૧૯૯૮

નિશાન ચૂક માફ, નહીં માફ નીચું નિશાન.

દૂરદર્શી.
દ્રઢ.
નમ્ર.
પરોપકારી.

અમે આપથી પ્રેરિત છીએ.

